

बार्हस्पत्यो भरद्वाजः। इन्द्रः। त्रिष्टुप्।

इन्द्रं॑ वो॒ नरः॑ सख्याय॑ सेपु॒र्महो॑ यन्तः॑ सु॒मतये॑ च॒कानाः॑ ।

महि॒ हि दा॒ता वज्र॑हस्तो॒ अस्ति॑ म॒हामु॑ रण्वमवसे॒ यजध्वम्॑ ॥ ६०.२९.१

वः- युष्माकम्। नरः- नेतारः। सख्याय- मैत्र्यै। इन्द्रम्- ईशनाधिदैवतम्। सेपु- अस्पृशन्।

महः- महत्। यन्तः- प्राप्नुवन्तः। सुमतिम्। चकानाः- इच्छन्ति। महः- महतः। हि- खलु।

दाता।

वज्रहस्तः- वज्रबाहुः। अस्ति- भवति। अवसे- रक्षायै। महाम्- महान्तम्। रण्वम्- रमणीयम्।

यजध्वम्- पूजयत ॥१॥

आ यस्मि॒न्हस्ते॒ नर्या॑ मि॒मिक्षु॒रा रथे॑ हि॒रण्यये॑ रथे॒ष्ठाः।

आ र॒श्मयो॑ ग॒भस्त्योः॑ स्थू॒रयो॒राध्व॒न्नश्वा॑सो वृष॒णो युजा॑नाः ॥ ६.०२९.०२

यस्मिन्- यस्य। हस्ते- बाहौ। नर्या- पौरुषाणि। आ मिमिक्षुः- आसिच्यन्ते आपूर्यन्ते। यः।

रथेष्ठाः- रथस्थः। हिरण्यये- सुवर्णे। रथे। भवति। स्थूरयोः- स्थूलयोः। गभस्त्योः- भुजयोः।

रश्मयः- अश्वरज्जव आपूर्यन्ते। वृषणः- वर्षकाः। अश्वासः- तुरगाः। अध्वन्- मार्गे। युजानाः-

युक्ताः। मिमिक्षुः- आपूरयन्ति ॥२॥

श्रिये॑ ते॒ पादा॑ दु॒व आ मि॑मिक्षु॒र्धृष्णु॑र्वज्री॒ शवसा॑ दक्षिणावान्।

वसा॑नो॒ अत्क् सु॒रभि॑ दृ॒शे कं॑ स्व॒र्णं नृ॑तवि॒षिरो॑ बभूथ ॥ ६.०२९.०३

श्रिये- श्रेयसे। ते- तव। पादा- चरणयोः। दुवः- परिचरणम्। आ मिमिक्षुः- आसिञ्चन्ति

समर्पयन्ति। धृष्णुः- शत्रुघर्षकः। वज्री- वज्रबाहुः। शवसा- स्वबलेन। दक्षिणावान्- दाता।

सुरभिम्- सुगन्धम् । दृशे- दर्शनाय । कम्- सुखकरम् । अत्कम्- रूपम् । वसानः- धारयन् ।
स्वर्न- सूर्य इव । नृतो- नेतः । इषिरः- एषणीयः । बभूथ- अभवः ॥३॥

स सोमं आमिश्रितम् सुतो भूद्यस्मिन्पक्तिः पच्यते सन्ति धानाः ।

इन्द्रं नरः स्तुवन्तो ब्रह्मकारा उक्था शंसन्तो देववाततमाः ॥ ६.०२९.०४

यस्मिन् । पक्तिः- पक्तव्यम् । पच्यते । धानाः- भृष्टयवाः । यस्मिन् सन्ति । सः- असौ । सोमः-
रसः । आमिश्रितम्- अतिशयेन मिश्रितः । सुतः- निष्पन्नः । भूत्- अभूत् । इन्द्रम् । नरः- नेतारः ।
ब्रह्मकाराः- मन्त्रकाराः । स्तुवन्तः । उक्था- मन्त्रान् । शंसन्तः- उच्चारयन्तः । देववाततमाः-
देवप्रपन्ना भवन्ति ॥४॥

न ते अन्तः शवसो धाय्यस्य वि तु बाबधे रोदसी महित्वा ।

आ ता सूरिः पृणति तूतुजानो यूथेवाप्सु समीजमान ऊती ॥ ६.०२९.०५

ते- तव । शवसः- बलस्य । अन्तः । न धायि- नावधायि । महित्वा- स्वमाहात्म्येन । रोदसी-
द्यावापृथिव्यौ । वि- विशेषेण । बाबधे- अकम्पयत् । ता- तद्वलम् । सूरिः- उपासकः । तूतुजानः-
त्वरन् । आ पृणति- आपूरयति । ऊती- तर्पकेन हविषा । समीजमानः- सम्यग्यजन् । यूथेव-
गोयूथानि । अप्सु- अपः पाययंस्तर्पयतीवेन्द्रं तर्पयति ॥५॥

एवेदिन्द्रः सुहव ऋष्वो अस्तूती अनूती हिरिशिप्रः सत्वा ।

एवा हि जातो असमात्योजाः पुरू च वृत्रा हनति नि दस्यून् ॥ ६.०२९.०६

एव- इत्थम् । इन्द्रः- परमेश्वरः । सुहवः- सुष्ठु आहूतः । ऋष्वः- महात्मा । हिरिशिप्रः-
दीर्घपूरकरेचकयुक्तनासिकः । सत्वा- दाता । ऊती अनूती- स्वागमनेन वा अनागमनेन वा धनानां
प्रापयिता । अस्तु- भवतु । एव- एवम् । हि- खलु । जातः- प्रादुर्भूतः । असमात्योजाः-
असमबलः । पुरू- बहूनि । च । वृत्रा- आवरणानि । हन्ति- अवधीत् । दस्यून्- स्तेनान्
स्तेनभावनानि वा । नि- नितरामनाशयत् ॥६॥